

نذر اور آدھا دن تیلولہ کی بھینٹ چڑھا دیتے ہیں۔ رات رونے، ممانے اور گھومنے گویا لہو و لعب اور بد فعلی میں گزار دیتے ہیں۔ دوسرے الفاظ میں کہتے تو کچھ؟ لوگ تو ہر رات کو "شب زفاف" کی طرح بسر کرتے ہیں۔ سحر ہوتی ہے تب سوتے ہیں۔

دن اک ستم، اک ستم رات کرو ہو
تم ظلم کرو ہو کہ ظلمات کرو ہو

بعض نادان ذی وقار نے رات کو دن اور دن کو رات سمجھنے سمجھانے کی کوشش بھی کر لی ہے۔ لیکن سمجھتے سمجھتے اب جب بہت دیر ہو گئی تو اختلاط روز و شب پر اکتفا کیا۔ پتا چلا، یہاں کام و دہن کی آزمائش ہے۔ حد درجہ سنجیدگی سے یہ نکتہ سمجھ میں آیا کہ خدا بیزار نہیں ہے۔ کائنات کے مالک کے ایما پر دن اور رات کا نظام قائم و دائم ہے۔ ازل سے ابد کی طرف بے جا رہا ہے۔ اگر زمین کے بن بیٹھے خدا کے اختیار میں ہوتا تو کب کا بدل چکا ہوتا۔ کام و عمل کی رفتار سے شب و روز کے حساب کو بدلنے پر ٹٹلے ہوئے ہیں۔ ہم دونوں میں ہے بس اسی بات کی تکرار، وہ؟ دن کہے ہیں، یہیں رات لگے ہے اپنے کو غفلت سے ہوشیار کرنے کے لئے "کل" کا انتظار نہ؟ کریں۔ کل کس نے دیکھا ہے۔ کل کبھی آیا تھا نہ آئے گا۔ جو ہے، صرف آج ہے۔

آج ہوتی ہے، صرف آج رہتی ہے
عمریوں ہی سب کی تمام ہوتی ہے

کل (گذشتہ کل)

کل ایک ذومعنی لفظ ہے۔ جہاں ماضی سے رشتہ اور مستقبل سے امید وابستہ ہوتی ہے۔ کل میرا ماضی ہے تو کل میرا کل بھی ہے۔ میرا ماضی میرے سہرے کل کی نوید ہے۔ ماضی زندگی کا جزء لاینفک ہے۔ ہر کوئی اپنے کل میں گم ہے۔ کل بڑا پر پیچ اور عقده؟ لائیکل ہے۔ مگر میں اپنے کل سے وابستہ بھی ہوں کیوں کہ اسے ہی گزار کر حیات کا حصہ بنا دیا ہے۔ امید تو اس کل کو، بسر کرنے کی طمع، دل میں چھپائے پھر رہے ہیں۔ زندگی کا ہر حصہ یادوں کا لحد اور باتوں کا قصہ بن جاتا ہے۔ زبان کا بیان، سوچ کا نغمہ اور دل کے تاروں پہ بجنے والا

گانا بن جاتا ہے۔ کل سے سبق آموز عبرت لیتے ہیں اور آج کو سنوارتے ہیں۔ سماج میں اپنی مستحکم جگہ بناتے ہیں۔
ورنہ آنے والے کل کا کیا بھروسہ؟ کل رہیں یا نہ رہیں۔ فکر فردا میں سرکھپاتا ہوں۔ فکر امروز کا خیال نہیں۔ اسی کل
میں ہزاروں گم ہو گئے۔ تاریخ میں قصہ بن کر مؤرخ کی نوک زبان رہتے ہیں۔ ایسے ادھورے خواب دیکھنا اچھی
بات نہیں۔ لاکھوں غافل رہے۔ ایسی جوش بد مستی اور شوق گستاخی میری عادت نہیں۔

تم ہی سوچو! بھلا یہ شوق کوئی شوق ہوا
آج اونچائی بیٹھو کل اتارے جاؤ

ہم میں کہ کل سے سیکھ کر کل کو ٹھیک کرنے کی کوشش کرتے ہیں، جب کہ آج کا خیال نہیں۔ آج ہے تو کل کا بھی تصور
ہے البتہ بے حقیقت کل، خواب ہے دیوانے کا۔

فکر کل میں سر کھپاتا ہوں
میں کہاں، اور یہ؟ وبال کہاں

کل (آئندہ کل)

ایک طرف کل ہے تو دوسری طرف بھی وہی کل ہے۔ نکلتا ہوں کل سے الجھتا ہوں کل میں۔ یہ کام کر لیتا ہوں آج
میں۔ آپ بھی سمجھ جائیے ورنہ کبھی تو ہوش آنا ہے۔ کہ
کل دھوکے کا گھر، فریب کا آلہ، مکاری کا جالا ہے۔ بے ایمان کا ایمان کا مل، عہد شکن کا گھر وندہ ہے اور توبہ شکن کا
اوزار ہے۔ اس کڑوے سچ کے سوا بھی کچھ جھوٹ میرا کل ہے۔ کل کے بغیر میرا آج نہیں تو آج کے بغیر میرے کل
کی کوئی حیثیت نہیں۔ میرا ایک کل سنہرا تھا۔ میرا ایک کل سنہرا آئے گا۔ کل میں میرا حسین سرمایہ مدفون ہے۔ ایک
کل میں میرا خواب مکنون ہے۔ (پوشیدہ) ایک کل میں، میں زندہ سلامت تھا۔ ایک کل میں نام زندہ اور میں مردہ
رہ جاؤں گا۔

موت سے کس کو رست گاری ہے
آج وہ کل ہماری باری ہے

کے کہ کل سنا دیں گے/ کام پورا کر لیں گے۔
استاد کی ڈانٹ اور پھر شفقت بھرے جملے کانوں میں یوں رقص کرنے لگتے۔
" آج کا کام کل پر نہ ٹال۔"
اور کسی ہندی شاعر کے دو ہے آج تک استاد کی آواز میں آتی ہے۔

کال کرے سو آج کر، آج کرے سو اب
پل میں پرلے ہوئے گی بہوری کرو گے کب

انشائیہ